
Suprabhata Stotram

ಸುಪ್ರಭಾತಸ್ತೋತ್ರಂ

Document Information



Text title : Suprabhata Stotram

File name : suprabhAtastotram.itx

Category : misc, buddha, suprabhAta, stotra

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಸುಪ್ರಭಾತಸ್ತೋತ್ರಂ



ಸ್ತುತಮಪಿ ಸುರಸಂಘೈಃ ಸಿದ್ಧಗಂಧರ್ವಯಕ್ಷೈರ್
ದಿವಿ ಭುವಿ ಸುವಿಚಿತ್ಯೈಃ ಸ್ತೋತ್ರವಾಗ್ಭಿಯತೀಶೈಃ .
ಅಹಮಪಿ ಕೃತಶಕ್ತಿನೌಮಿ ಸಂಬುಧ್ಧಮಾಯಂ
ನಭಸಿ ಗರುಡಯಾತೇ ಕಿಂ ನ ಯಾಂತಿ ದ್ವಿರೇಫಾಃ .. 1..
ಕ್ಷಪಿತದುರಿತಪಕ್ಷಃ ಕ್ಷೀಣನಿಶೇಷದೋಷೋ
ದ್ರವಿತಕನಕವರ್ಣಃ ಪುಲ್ಲಪದ್ಮಾಯತಾಕ್ಷಃ .
ಸುರುಚಿರಪರಿವೇಷಃ ಸುಪ್ರಭಾಮಂಡಲಶ್ರೀಃ
ದಶಬಲ ತವ ನಿತ್ಯಂ ಸುಪ್ರಭಾತಂ ಪ್ರಭಾತಂ .. 2..
ಮದನಬಲವಿಜೇತುಃ ಕಾಪಥೋಚ್ಛೇದಕರ್ತುಸ್
ತ್ರಿಭುವನಹಿತಕರ್ತುಃ ಸ್ಥಿಲತಾಜಾಲಹರ್ತುಃ .
ಸಮಸುಖಫಲದಾತುರ್ಭೇತ್ತುರಜ್ಞಾನಶೈಲಂ
ದಶಬಲ ತವ ನಿತ್ಯಂ ಸುಪ್ರಭಾತಂ ಪ್ರಭಾತಂ .. 3..
ಅಸುರಸುರನರಾಣಾಂ ಯೋಽಗ್ರಜನ್ಮಾಗ್ರದೇವಃ
ಸಕಲಭುವನಧಾತೌ ಲೋಕಸೃಷ್ಟ್ಯಕಶಬ್ಧಃ .
ಸ್ವಪಿತಿ ಮನುಜಧಾತಾ ಅಬ್ಜಯೋನಿಃ ಸ್ವಯಂಭೂರ್
ದಶಬಲ ತವ ನಿತ್ಯಂ ಸುಪ್ರಭಾತಂ ಪ್ರಭಾತಂ .. 4..
ಉದಯಗಿರಿತಟಸ್ಥೋ ವಿದ್ರುಮಚ್ಛೇದತಾಮ್ರಸ್
ತಿಮಿರನಿಕರಹಂತಾ ಚಕ್ಷುರೇಕಂ ಪ್ರಜಾನಾಂ .
ರವಿರಪಿ ಮದಲೋಲಃ ಸರ್ವಥಾ ಸೋಽಪಿ ಸುಪ್ತೋ
ದಶಬಲ ತವ ನಿತ್ಯಂ ಸುಪ್ರಭಾತಂ ಪ್ರಭಾತಂ .. 5..
ದ್ವಿರದದಶನಪಾಂಡುಃ ಶೀತರಶ್ಮಿಃ ಶಶಾಂಕಸ್
ತಿಲಕ ಇವ ರಜನ್ಯಾಃ ಸರ್ವಚೂಡಾಮಣೀರ್ಯಃ .
ಅವಿಗತಮದರಾಗಃ ಸರ್ವಥಾ ಸೋಽಪಿ ಸುಪ್ತೋ
ದಶಬಲ ತವ ನಿತ್ಯಂ ಸುಪ್ರಭಾತಂ ಪ್ರಭಾತಂ .. 6..
ಪ್ರಬಲಭುಜಚತುಷ್ಯಃ ಷೋಡಶಾರ್ಧಾರ್ಧವಕ್ತ್ರೋ
ಜಪನಿಯಮವಿಧಿಜ್ಞಃ ಸಾಮವೇದಪ್ರವಕ್ತಾ .

ಅಮಲಕಮಲಯೋನಿಃ ಸೋಽಪಿ ಬ್ರಹ್ಮಾ ಪ್ರಸುಪ್ತೋ
 ದಶಬಲ ತವ ನಿತ್ಯಂ ಸುಪ್ರಭಾತಂ ಪ್ರಭಾತಂ .. 7..
 ಹಿಮಗಿರಿಶಿಖರಸ್ಥಃ ಸರ್ಪಯಜ್ಞೋಪವೀತಿಃ
 ತ್ರಿಪುರದಹನದಕ್ಷೋ ವ್ಯಾಘ್ರಚರ್ಮೋತ್ತರೀಯಃ .
 ಸಹ ಗಿರಿವರಪುತ್ರಾ ಸೋಽಪಿ ಸುಪ್ತಸ್ತಿಶೂಲೀ
 ದಶಬಲ ತವ ನಿತ್ಯಂ ಸುಪ್ರಭಾತಂ ಪ್ರಭಾತಂ .. 8..
 ಜ್ವಲಿತಕುಲಿಶಪಾಣಿರ್ದುರ್ಜಯೋ ದಾನವಾನಾಂ
 ಸುರಪತಿರಪಿ ಶಚ್ಯಾ ವಿಭ್ರಮೇ ಮೂಢಚೇತಾಃ .
 ಅನಿಶಿನಿಶಿಪ್ರಸುಪ್ತಃ ಕಾಮಪಂಕೇ ನಿಮಗ್ನೋ
 ದಶಬಲ ತವ ನಿತ್ಯಂ ಸುಪ್ರಭಾತಂ ಪ್ರಭಾತಂ .. 9..
 ಕುವಲಯದಲನೀಲಃ ಪುಂಡರೀಕಾಯತಾಕ್ಷಃ
 ಸುರರಿಪುಬಲಹಂತಾ ವಿಶ್ವಕೃದ್ವಿಶ್ವರೂಪೀ .
 ಹರಿರಪಿ ಚಿರಸುಪ್ತೋ ಗರ್ಭವಾಸೈರಮುಕ್ತೋ
 ದಶಬಲ ತವ ನಿತ್ಯಂ ಸುಪ್ರಭಾತಂ ಪ್ರಭಾತಂ .. 10..
 ಕಪಿಲಜಟಕಲಾಪೋ ರಕ್ತತಾಮ್ರಾರುಣಾಕ್ಷಃ
 ಪಶುಪತಿರತಿಕಾಲೇ ಸಂಗಭಂಗೈಕದಕ್ಷಃ .
 ಸ್ಮರಶರದಲಿತಾಂಗಃ ಸೋಽಪಿ ಸುಪ್ತೋ ಹುತಾಶೋ
 ದಶಬಲ ತವ ನಿತ್ಯಂ ಸುಪ್ರಭಾತಂ ಪ್ರಭಾತಂ .. 11..
 ಹುಮಶಶಿಕುಮುದಾಭೋ ಮದ್ಯಪಾನಾರುಣಾಕ್ಷೋ
 ದೃಢಕಠಿನಭುಜಾಂಗೋ ಲಾಂಗಲೀ ಶಕ್ತಿಹಸ್ತಃ .
 ಬಲ ಇಹ ಶಯಿತೋಽಸೌ ರೇವತೀಕಂಠಲಗ್ನೋ
 ದಶಬಲ ತವ ನಿತ್ಯಂ ಸುಪ್ರಭಾತಂ ಪ್ರಭಾತಂ .. 12..
 ಗಜಮುಖದಶನೈಕಃ ಸರ್ವತೋ ವಿಘ್ನಹಂತಾ
 ವಿಗಲಿತಮದವಾರಿಃ ಷಟ್ಪದಾಕೀರ್ಣಗಂಠಃ .
 ಗಣಪತಿರಪಿ ಸುಪ್ತೋ ವಾರುಣೀಪಾನಮತ್ತೋ
 ದಶಬಲ ತವ ನಿತ್ಯಂ ಸುಪ್ರಭಾತಂ ಪ್ರಭಾತಂ .. 13..
 ಅತನಿಕುಸುಮನೀಲೋ ಯಸ್ಯ ಶಕ್ತಿಃ ಕರಾಗ್ರೇ
 ನವಕಮಲವಪುಷ್ಮಾನ್ ಷಣ್ಮುಖಃ ಕ್ರೌಂಚಹಂತಾ .
 ತ್ರಿನಯನತನಯೋಽಸೌ ನಿತ್ಯಸುಪ್ತಃ ಕುಮಾರೋ
 ದಶಬಲ ತವ ನಿತ್ಯಂ ಸುಪ್ರಭಾತಂ ಪ್ರಭಾತಂ .. 14..
 ಅಶನವಸನಹೀನಾ ಭಾವ್ಯಮಾನಾ ವಿರೂಪಾ
 ಅಲಮಖಿಲವಿಘಾತೈಃ ಪ್ರೇತವದ್ಗದೇಹಾಃ .

ಉಭಯಗತಿವಿಹೀನಾಸ್ತೇಽಪಿ ನಗ್ನಾಃ ಪ್ರಸುಪ್ತಾ
 ದಶಬಲ ತವ ನಿತ್ಯಂ ಸುಪ್ರಭಾತಂ ಪ್ರಭಾತಂ .. 15..
 ಋಷಯ ಇಹ ಮಹಾಂತೋ ವತ್ಸಭೃಗ್ವಂಗಿರಾದ್ಯಾಃ
 ಕೃತುಪುಲಹವಸಿಷ್ಠಾ ವ್ಯಾಸವಾಲ್ಮೀಕಿಗರ್ಗಾಃ .
 ಪರಯುವತಿವಿಲಾಸೈರ್ಮೋಹಿತಾಸ್ತೇಽಪಿ ಸುಪ್ತಾಃ
 ದಶಬಲ ತವ ನಿತ್ಯಂ ಸುಪ್ರಭಾತಂ ಪ್ರಭಾತಂ .. 16..
 ಯಮವರುಣಕುಬೇರಾ ಯಕ್ಷದೈತ್ಯೋರಗೇಂದ್ರಾಃ
 ದಿವಿ ಭುವಿ ಗಗನೇ ವಾ ಲೋಕಪಾಲಾಸ್ತಥಾನ್ಯೇ .
 ಯುವತಿಮದಕಟಾಕ್ಷೈರ್ವೀಂಕ್ಷಿತಾಸ್ತೇಽಪಿ ಸುಪ್ತಾ
 ದಶಬಲ ತವ ನಿತ್ಯಂ ಸುಪ್ರಭಾತಂ ಪ್ರಭಾತಂ .. 17..
 ಭವಜಲನಿಧಿಮಗ್ನಾ ಮೋಹಜಾಲಾವೃತಾಂಗಾ
 ಮನುಕಪಿಲಕಣಾದಾ ಭ್ರಾಮಿತಾ ಮೂಢಚಿತ್ತಾಃ .
 ಸಮಸುಖಪರಿಹೀನಾ ವಾಲಿಶಾಸ್ತೇಽಪಿ ಸುಪ್ತಾ
 ದಶಬಲ ತವ ನಿತ್ಯಂ ಸುಪ್ರಭಾತಂ ಪ್ರಭಾತಂ .. 18..
 ಅಜ್ಞಾನನಿದ್ರರಜನೀತಮಸಿ ಪ್ರಸುಪ್ತಾ
 ತೃಷ್ಣಾವಿಶಾಲಶಯನೇ ವಿಷಯೋಪಧಾನೇ .
 ಕಾಲೇ ಶುಭಾಶುಭಫಲಂ ಪರಿಕೀರ್ಯಮಾಣೇ
 ಜಾಗರ್ತಿ ಯಃ ಸತತಮೇವ ನಮೋಽಸ್ತು ತಸ್ಮೈ .. 19..
 ತೀರ್ಥೇಷು ಗೋಕುಲಶತಾನಿ ಪಿಬಂತಿ ತೋಯಂ
 ತೃಪ್ತಿಂ ವ್ರಜಂತಿ ನ ಚ ತತ್ತ್ವ ಯಮಭ್ಯುಪೈತಿ .
 ತದ್ವನ್ಮನೇ ಕವಿಶತ್ಪ್ರರಪಿ ಸಂಸ್ತುತಸ್ಯ
 ನ ಕ್ಷೀಯತೇ ಗುಣನಿಧಿಗುಣನಾಗರಸ್ಯ .. 20..
 ಸುಪ್ರಭಾತಂ ತವೈಕಸ್ಯ ಜ್ಞಾನೋನ್ಮೀಲಿತಚಕ್ಷುಷಃ .
 ಅಜ್ಞಾನತಿಮಿರಾಂಧಾನಾಂ ನಿತ್ಯಮಸ್ತಮಿತೋ ರವಿಃ .. 21..
 ಪುನಃ ಪ್ರಭಾತಂ ಪುನರುತ್ಥಿತೋ ರವಿಃ
 ಪುನಃ ಶಶಾಂಕಃ ಪುನರೇವ ಶರ್ವರೀ .
 ಮೃತ್ಯುರ್ಜರಾ ಜನ್ಮ ತಥೈವ ಹೇ ಮುನೇ
 ಗತಾಗತಂ ಮೂಢಜನೋ ನ ಬುದ್ಧ್ಯತೇ .. 22..
 ಸುಪ್ರಭಾತಂ ಸುನಕ್ಷತ್ರಂ ಶ್ರಿಯಾ ಪ್ರತ್ಯಭಿನಂದಿತಂ .
 ಬುದ್ಧಂ ಧರ್ಮಂ ಚ ಸಂಘಂ ವ ಪ್ರಣಮಾಮಿ ದಿನೇ ದಿನೇ .. 23..
 ಸ್ತುತ್ವಾ ಲೋಕಗುರುಂ ಮಹಾಮುನಿವರಂ ಸದ್ಧರ್ಮಪುಣ್ಯೋದ್ಗಮಂ
 ನಿರ್ದ್ವಂದ್ವಂ ಹತರಾಗದ್ವೇಷತಿಮಿರಂ ಶಾಂತೇಂದ್ರಿಯಂ ನಿಸ್ಪೃಹಂ .

ಯತ್ಪುಣ್ಯಂ ಸಮುಪಾರ್ಜಿತಂ ಖಲು ಮಯಾ ತೇನೈವ ಲೋಕೋಽಖಿಲಂ
ಪ್ರತ್ಯೂಷಸ್ತುತಿಹರ್ಷಿತೋ ದಶಬಲೇ ಶ್ರದ್ಧಾಂ ಪರಾಂ ವಿಂದತಾಂ .. 24..
ಇತಿ ಶ್ರೀಹರ್ಷದೇವಭೂಪತಿವಿರಚಿತಂ ದಶಬಲಸ್ಯ ಸುಪ್ರಭಾತಸ್ತೋತ್ರಂ
ಸಂಪೂರ್ಣಂ ..

——
Suprabhata Stotram

pdf was typeset on March 8, 2025

——

Please send corrections to sanskrit@cheerful.com

